

Kwadru ta' Sant' Elena fil-Floriana

minn Mario Fenech

Il-knisja tal-patrijiet kapuċċini tal-Floriana hija ddedikata lis-Salib Mqaddes. Sa mill-ewwel snin mit-twaqqif taghha u tal-kunvent tal-patrijiet lejn is-sena 1700, il-funzjonijiet li kienu jsiru fiha dejjem kienu jsiru b'mod Solenni u Dinjituż, tant li l-attendenza tal-Gran Mastri ta' l-Ordni ta' San Gwann u Dinjitarji ohrajn kienet tkun wahda regolari.

Diversi Opri Sagri li kienet giet imzejna bihom din il-knisja kienu donazzjonijiet ta' dawn l-istess membri ta' l-ordni tal-kavallieri ta' San Gwann. Uhud minn dawn l-opri sfortunatament intilfu waqt il-tieni gwerra dinija meta l-knisja u l-kunvent intlaqtu mill-bombi ta' l-ghadu. It-telfa ta' dawn l-opri kienet wahda kbira u lejn is-sena 1955 meta l-knisja u l-kunvent gew mibnija mill-ġdid, l-artist karkariż Ġużeppe Briffa kien gie mqabbad biex ipiŋgi l-kwadru titolari tal-knisja. F'dan il-kwadru l-artist hareġ fid-deher l-imhabba kbira li kellu lejn il-patrana tal-lokal fejn tweled nhar it-12 ta' Mejju 1901 u fejn ghamel ukoll l-ewwel xoghlijiet tieghu. Dawn kienu r-ritratt tal-prepostu Dun Alfons Borg fis-sena 1923 u ż-żewġ panewijiet tal-kor tal-knisja tal-Madonna tal-Herba fis-sena ta' wara.



Fil-kwadru tal-Floriana naraw lil Sant' Elena bil-wieqfa ma ġemb is-salib mqaddes qieghda tressaq lill wahda mara xwejha lejn is-salvazzjoni permezz tas-salib. Din il-mara kienet il-prova li dik l-ghuda kienet s-salib tal-fidwa taghna, ghaliex meta tassew is-salib maghha din il-mara li kienet mejta rxuxtat ghal hajja mill-ġdid. Fuq wiċċ il-qaddisa imperatriċi naraw il-harsa tal-hniena u ta' qdusija liema bhala, u ghalkemm fuq rasha l-artist pinga l-kuruna imperjali, l-ilbies taghha pingieh b'mod sempliċi ghall-ahhar. Fuq in-naha tax-xellug gharkubtejh qieghed jagti qima lis-salib, il-prinċep Kostantinu Manju, li l-artist hawnhekk ipprezentah bl-ilbies rjali tieghu permezz tal-kappa manja u x-xettru f'idu. Dan kollhu d'din ix-xena jwassal ghal dak li l-knisja universali tghaqqad flimkien ghall-glorifikazzjoni tal-ghuda mqaddsa tas-salib li l-artist poġġa fiċ-ċentru tat-tila merfugh minn u bid-dija niezla fuqu mis-sema.

Ghaldaqstant naraw fix-xena bl-ilbies ċerimonjali tieghu, lill-isqof Makarju ta' Ġerusalem qieghed jaghti ġieh u gloriya lil din ix-xena li wasslet lil Sant' Elena Imperatriċi lejn il-qofol ta' dak li minn dejjem kienet tahdem ghalih, dak li issib l-ghuda mqaddsa tas-salib. Biex ma jnaqqas xejn mill-importanza tal-personaġġi prinċipali ta' din ix-xena, l-artist qaghad attent li l-persunaġġi l-ohrajn iżommhom l'hinn minn dak li t-tila giet imfassla ghalih, iġifieri s-sejba tas-salib mqaddes. Dan il-kwadru baqa' fil-post fuq l-altar magġur tal-knisja ghal numru ta' snin sakemm lejn il-bidu tas-snin sittin dan tnehha minn postu biex minn floku tpoġġa kurċifiss kbir. Il-kwadru jinsab merfugh fil-kunvent li hemm anness ma' l-istess knisja.

Il-festa t-tajba lil kulhadd.